

யுத்தம் செய்

பல்லவி : காற்றிலே அதிர்வுகள் வந்ததேன்
நெஞ்சிலே உணர்வுகள் தந்ததேன்

சரணம் 1: என் - மனதில் ஏதோ சிந்தனை ஒன்று வந்ததேன்
என்னில் என்றும் அறியா மாற்றம் தந்ததேன்
உள்ளமனைத்தும் ஓயாத சத்தம் கேட்குதே நித்தம்
- உள்ளத்தை சுத்தம் செய்

யுத்தம் செய் யுத்தம் செய் யுத்தம் செய் நீ - என்றும்
ஓயாது, இளைக்காது யுத்தம் செய் நீ - இனி
உயிரென்ன, உறவென்ன நிலைக்காது பொய் - இனி
வாழ்வென்ன, தாழ்வென்ன அழியாது மெய்
உலகத்தை எதிர்த்தால் நீ உன்னையும் வெறுத்தால்
முதல் முதல், முடியும் வரை, அவன் அன்பிலே நிலைத்தால்

கோரஸ் 1: நீ இல்லை, நான் இல்லை, நம்மில் பேதம் இல்லை
நாமில்லை, ஏதுமில்லை, அவனில்லாமல் இல்லை
அவனில்லை என்றில்லை, ஒரு அணுவும் தான் இல்லை
வேறில்லை, ஈடில்லை, இணையில்லை, துணையில்லை
முதலில்லை, முடிவில்லை, அளவில்லை, நிழலில்லை
நிகரில்லை, குறையில்லை, வரையில்லை, மறைவில்லை
இல்லை ஒரு எல்லை, இல்லா புகழ் இல்லை
இன்னும் ஒரு துளியும் நான் விவரிக்கவில்லை

பல்லவி 2: என்னிலே புதியதாய் உணர்கிறேன்
பழைய நான் களைந்து தான் பறக்கிறேன்

சரணம் 2: அவன் - என்னிலே நாளும் வளர்வதை நானும் அறிகிறேன்
நான் - சாகாத வரம், அழியாத ஜீவம் அடைகிறேன்

உள்ளமனைத்தும் ஓயாத சத்தம் கேட்குதே நித்தம்

- உள்ளத்தை சுத்தம் செய்

யுத்தம் செய், யுத்தம் செய், யுத்தம் செய் நீ - என்றும்

ஓயாது, இளைக்காது யுத்தம் செய் நீ - இனி

உயிரென்ன, உறவென்ன நிலைக்காது பொய் - இனி

வாழ்வென்ன, தாழ்வென்ன அழியாது மெய்

தடைகளும் தகர்ந்தோடும், படைகளும் பயந்தோடும்

தடைக்கல்லே, தலைக்கல்லே, முதற் சொல்லே, அவனே

கோரஸ் 2: இனி - அடையோ ஒரு மடையோ தடுக்காது இக்கல்லை

எத்தடையோ எப்படையோ எதிர்க்காது இக்கல்லை

எவ்விலையோ எந்நிலையோ வாங்காது இக்கல்லை

எத்தலையோ எச்சிலையோ நிறுத்தாது இக்கல்லை

இல்லை, இக்கல்லை கைகள் பெயர்க்கவில்லை

கல்லுக்குள் இல்லாதது ஒருபோதும் இல்லை

கல் தொட்டால் இல்லை, கல் மேல் பட்டால் இல்லை

கல்லானவன் இல்லாமல் எதுவும் இல்லை

பிரிட்ஜ் : நியாயத்தீர்ப்பின் நேரம், பாயும் புவியின் மேலும்

வானம் அசைந்து குலுங்கும், உலகம் உடைந்து சிதறும்

ஆவிகள் அலைந்து திரியும், பயங்கள் நிஜங்கள் ஆகும்

ஆதியில் என்னை கூப்பிட்ட சத்தம் கேட்கிறேன்

என்ன ஆனந்தம் நெஞ்சினிலின்னும் அடைகிறேன்

என்னில் நானும் இல்லாத மாற்றம் உணர்கிறேன்

அவனில் என்றும் பிரியா தஞ்சம் அடைகிறேன்

முடிவு : யுத்தம் செய், யுத்தம் செய், யுத்தம் செய் நீ - ஆதி

முதலான சத்தத்தின் யுத்தம் செய் நீ

யுத்தம் செய், யுத்தம் செய், யுத்தம் செய் நீ - ஆதி

பலியான இரத்தத்தின் யுத்தம் செய் நீ

- யுத்தம் செய் நீ